

106440 - ایسے شخص کو زکاة دینا جس کے مستحق ہونے کا یقین نہ ہو۔

سوال

کیا ایسے شخص کو زکاة دی جا سکتی ہے جس کے مستحق ہونے کا یقین نہ ہو؟

پسندیدہ جواب

الحمد لله.

زکاة ادا کرتے ہوئے لازمی طور پر احتیاط کرنی چاہیے، کہ جسے زکاة دی جا رہی ہے کہ وہ یقینی طور پر زکاة کا مستحق ہو یا کم از کم غالب گمان ہو کہ وہ زکاة کا مستحق ہے، اس بارے میں سستی سے کام لینا جائز نہیں ہے، پہلے ہم سوال نمبر: (46209) کے جواب میں زکاة کے مصارف بیان کر آئے ہیں، ان کا مطالعہ مفید ہو گا۔

چنانچہ اگر کوئی شخص زکاة کسی کو دے اور غالب گمان بھی نہ ہو کہ وہ شخص زکاة کا مستحق ہے، تو ایسی صورت میں زکاة دینا کفایت نہیں کرے گا بلکہ اسے زکاة دوبارہ ادا کرنا ہو گی۔

شیخ ابن عثیمین رحمہ اللہ کہتے ہیں:

"صحیح موقف یہ ہے کہ شک کی صورت میں چھان بین کی گئی ہو اور غالب گمان کی بنیاد پر زکاة اسے دے دی گئی کہ وہ شخص زکاة کا مستحق ہے تو ایسی صورت حال میں زکاة کافی ہو گی۔" ختم شد
ماخوذ از: "شرح الکافی"

والله اعلم